



DECEMBER 29, 2025
AKASHAVANI - DHARWAD
PRADESH SAMACHARA (KANNADA) 07.05 A.M.

<><><>

ಪ್ರಸಾರ ಭಾರತಿ, ಆಕಾಶವಾಣಿ

ಧಾರವಾಡ

ಪ್ರದೇಶ ಸಮಾಚಾರ

<><><>

ಮುಖ್ಯಾಂಶಗಳು

<><><>

- ✚ ರಾಷ್ಟ್ರಕವಿ ಕುವೆಂಪು ಜನ್ಮದಿನ: ವಿಶ್ವಮಾನವ ದಿನಾಚರಣೆ, ಇಂದು.
- ✚ ಭಾರತೀಯ ಕ್ರೀಡಾ ಕ್ಷೇತ್ರಕ್ಕೆ, ವರ್ಷ 2025, ಸ್ಮರಣೀಯ: ಮನ್ ಕಿ ಬಾತ್ ನಲ್ಲಿ, ಪ್ರಧಾನಮಂತ್ರಿ, ಅಭಿಮತ.
- ✚ ವಿಜಯಪುರ ಜಿಲ್ಲೆ, ಇಂಡಿಯಾ, ಭೌಗೋಳಿಕ ಮಾನ್ಯತೆ ಹೊಂದಿದ, ಕಾಗ್ಗಿ ನಿಂಬೆಗೆ, ಜಾಗತಿಕ ಮಾರುಕಟ್ಟೆಯಲ್ಲಿ, ಹೆಚ್ಚಿದ ಬೇಡಿಕೆ.
- ✚ ಸ್ವಚ್ಛ ಭಾರತ್ ಮಿ 'ನ್': ಇಂದೋರ್ ತ್ಯಾಜ್ಯ ನಿರ್ವಹಣೆ ಅಭ್ಯಸಿಸಿದ, ಹುಬ್ಬಳ್ಳಿ-ಧಾರವಾಡ ಮಹಾನಗರ ಪಾಲಿಕೆ ನಿಯೋಗ.

<><><>

ಇಂದು ವಿಶ್ವ ಮಾನವ ದಿನಾಚರಣೆ. ಸರ್ವೋದಯದ ದೃಷ್ಟಿಕೋನದಿಂದ, ವಿಶ್ವ ಮಾನವ ಸಂದೇಶ ನೀಡಿದ, ರಾಷ್ಟ್ರ ಕವಿ ಕುವೆಂಪು ಅವರ ಜನ್ಮ ದಿನವನ್ನು, ರಾಜ್ಯದೆಲ್ಲೆಡೆ ವಿಶ್ವ ಮಾನವ ದಿನವಾಗಿ ಆಚರಿಸಲಾಗುತ್ತಿದೆ. ಕನ್ನಡಕ್ಕೆ ಪ್ರಥಮ ಜ್ಞಾನಪೀಠ ತಂದುಕೊಟ್ಟ, ಶ್ರೀ ರಾಮಾಯಣ ದರ್ಶನಂ ಸೃಷ್ಟಿಸಿದ ಕವಿ, ಕುವೆಂಪು, 1904ರ ಡಿಸೆಂಬರ್ 29 ರಂದು, ಚಿಕ್ಕಮಗಳೂರು ಜಿಲ್ಲೆ, ಕೊಪ್ಪ ತಾಲೂಕಿನ ಹಿರೇಕೊಡಿಗೆ ಗ್ರಾಮದಲ್ಲಿ ಜನಿಸಿದರು. ಇಂದು ಕುವೆಂಪು ಸ್ಮರಣೆಯಲ್ಲಿ, ರಾಜ್ಯದ ಎಲ್ಲ ಜಿಲ್ಲಾ ಕೇಂದ್ರಗಳಲ್ಲಿ, ವಿಶ್ವ ಮಾನವ ದಿನವನ್ನು ಅರ್ಥಪೂರ್ಣವಾಗಿ ಆಚರಿಸಲಾಗುತ್ತಿದೆ.

<><><>

ಇನ್ನು ಮೂರು ದಿನಗಳಲ್ಲಿ, ಇತಿಹಾಸದ ಪುಟ ಸೇರಲಿರುವ, ವರ್ಷ 2025 ಭಾರತೀಯ ಕ್ರೀಡೆ ಮತ್ತು ಕ್ರೀಡಾಪಟುಗಳ ದೃಷ್ಟಿಯಿಂದ, ಸ್ಮರಣೀಯ ವರ್ಷ ಎಂದು, ಪ್ರಧಾನಮಂತ್ರಿ ನರೇಂದ್ರ ಮೋದಿ ಹೇಳಿದ್ದಾರೆ. ಪ್ರಸಕ್ತ ವರ್ಷದ, ಕೊನೆಯ ಹಾಗೂ 129ನೇ ಮನ್ ಕಿ ಬಾತ್ ಆವೃತ್ತಿಯಲ್ಲಿ, ದೇಶ-ವಿದೇಶಗಳ ಭಾರತೀಯರೊಂದಿಗೆ ಅವರು, ಕ್ರೀಡಾಪಟುಗಳು ಸಾಧನೆಯನ್ನು, ಹಂಚಿಕೊಂಡು, ಮುಕ್ತಕಂಠದಿಂದ ಶ್ಲಾಘಿಸಿದರು.

<><><>

ಪ್ರಧಾನಮಂತ್ರಿ ನರೇಂದ್ರ ಮೋದಿ ಧ್ವನಿ 31 ಸೆಕೆಂಡುಗಳು

<><><>

ಬೆಂಗಳೂರಿನ ಈಜು ತಾರೆ, ಧಿನಿಧಿ ದೇಸಿಂಗು, ರಾಷ್ಟ್ರಪತಿ ದ್ರೌಪದಿ ಮುರ್ಮು ಅವರಿಂದ, ಹೊಸ ದಿಲ್ಲಿಯಲ್ಲಿ ಪ್ರತಿಷ್ಠಿತ ಪ್ರಧಾನಮಂತ್ರಿ ರಾಷ್ಟ್ರೀಯ ಬಾಲ ಪುರಸ್ಕಾರ ಪಡೆದು, ರಾಜ್ಯಕ್ಕೆ ಹೆಮ್ಮೆ ತಂದಿದ್ದಾರೆ. ದೇಶದ ಎಲ್ಲ ರಾಜ್ಯಗಳು ಹಾಗೂ ಕೇಂದ್ರಾಡಳಿತ ಪ್ರದೇಶಗಳಿಂದ, ಕೇಂದ್ರದ ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಸಚಿವಾಲಯ, 20 ಬಾಲ ಪ್ರತಿಭೆಗಳನ್ನು, ಈ ಬಾರಿ ರಾಷ್ಟ್ರೀಯ ಬಾಲ ಪುರಸ್ಕಾರಕ್ಕೆ ಆಯ್ಕೆ ಮಾಡಿತ್ತು. ಆ ವೈಕಿ, ಕರ್ನಾಟಕದಿಂದ ಆಯ್ಕೆಯಾದ ಏಕೈಕ ಬಾಲ ಪ್ರತಿಭೆ, ಬೆಂಗಳೂರಿನ ಧಿನಿಧಿ ದೇಸಿಂಗು.

<><><>

ಬೆಂಗಳೂರಿನ ಸಿ.ಎ. ರಾಮನ್ ನಗರದ, ಡಿ.ಆರ್.ಡಿ.ಓ. ಕೇಂದ್ರೀಯ ವಿದ್ಯಾಲಯದಲ್ಲಿ, 10ನೇ ತರಗತಿ ಓದುತ್ತಿರುವ ಧಿನಿಧಿ ದೇಸಿಂಗು, 2018 ರಲ್ಲಿ ಹವ್ಯಾಸಕ್ಕಾಗಿ ಈಜು ಕಲಿಯಲು ಆರಂಭಿಸಿದರು. ಕ್ರಮೇಣ ಪರಿಣತಿ ಪಡೆದ, ಅವರು ಡಾಲ್ಫಿನ್ ಅಕ್ವಾಟಿಕ್ಸ್‌ನ ಬಿ.ಎಂ. ಮಧುಕುಮಾರ ಅವರ ಬಳಿ ತರಬೇತಿ ಪಡೆಯುತ್ತಿದ್ದಾರೆ. 2024 ರ ಪ್ಯಾರಿಸ್ ಒಲಿಂಪಿಕ್‌ನಲ್ಲಿ, ಮಹಿಳೆಯರ 200 ಮೀಟರ್ ಫ್ರೀಸ್ಟೈಲ್ ಈಜು ಸ್ಪರ್ಧೆಯಲ್ಲಿ, ಭಾರತವನ್ನು ಪ್ರತಿನಿಧಿಸಿ, ಅತ್ಯಂತ ಕಿರಿಯ ವಯಸ್ಸಿನ, ಕೇವಲ 14 ವರ್ಷದ ಕ್ರೀಡಾಪಟು ಎಂಬ, ಹೆಗ್ಗಳಿಕೆಗೆ ಅವರು ಭಾಜನರಾಗಿದ್ದಾರೆ. 2022 ರಲ್ಲಿ, ಏಷ್ಯನ್ ಕ್ರೀಡಾಕೂಟದಲ್ಲಿ ಸ್ಪರ್ಧಿಸಿದ್ದ, ಭಾರತದ ಅತ್ಯಂತ ಕಿರಿಯ ವಯಸ್ಸಿನ ಕ್ರೀಡಾಪಟು ಎಂಬ ದಾಖಲೆ, ಅವರ ಹೆಸರಲ್ಲಿದೆ. 200 ಮೀಟರ್ ಫ್ರೀಸ್ಟೈಲ್ ಪರಿಣತಿ ಹೊಂದಿರುವ, 15 ವರ್ಷದ ಧಿನಿಧಿ 100 ಮೀಟರ್ ಫ್ರೀಸ್ಟೈಲ್ ಮತ್ತು 200 ಮೀಟರ್ ವಯಕ್ತಿಕ ಮೆಡ್ಲೆಯಲ್ಲೂ ಧಿನಿಧಿ ಸ್ಪರ್ಧಿಸುತ್ತಿದ್ದಾರೆ. ರಾಷ್ಟ್ರೀಯ ದಾಖಲೆಗೊಂದಿಗೆ, ಚಿನ್ನದ ಪದಕಗಳಿಗೆ ಕೊರಳೊಡ್ಡಿದ ಚಿನ್ನದ ಮೀನು ಎಂಬ ಖ್ಯಾತಿ ಪಡೆದಿದ್ದಾರೆ.

<><><>

ಪ್ರಧಾನಮಂತ್ರಿ ರಾಷ್ಟ್ರೀಯ ಬಾಲ ಪುರಸ್ಕಾರಕ್ಕೆ, ನನ್ನ ಹೆಸರು ಘೋಷಿತವಾದಾಗ ತುಂಬ ಸಂತಸವಾಯಿತು. ಆದರೆ, ಮಾನನೀಯ ರಾಷ್ಟ್ರಪತಿ ದ್ರೌಪದಿ ಮುರ್ಮು ಅವರಿಂದ ಪ್ರಶಸ್ತಿ ಸ್ವೀಕರಿಸುವ ಘಳಿಗೆ ಬಂದಾಗ, ನನ್ನ ಹೃದಯ ಬಡಿತ ತುಂಬ ಜೋರಾಗಿತ್ತು. ಭಯ ಮಿಶ್ರಿತ ಹೆಮ್ಮೆ ಅನುಭವಿಸಿದೆ. ಪ್ರಧಾನಮಂತ್ರಿ ನರೇಂದ್ರ ಮೋದಿ ಅವರು, ಬಾಲ ಪುರಸ್ಕಾರಕ್ಕೆ ಭಾಜನರಾದ, ನನ್ನಂತಹ 20 ಮಕ್ಕಳೊಂದಿಗೆ ಸಂವಾದ ನಡೆಸಿದರು. ಆದರೆ, ನನಗೆ ಅವರೊಂದಿಗೆ ಮಾತನಾಡುವ ಅವಕಾಶ ಸಿಗಲಿಲ್ಲ. ಮೊದಲು ಒಮ್ಮೆ ಅವರನ್ನು ಕಂಡು ಮಾತನಾಡಿದ್ದೇನೆ. ಅಷ್ಟು ಹತ್ತಿರದಿಂದ, ಅವರನ್ನು ನೋಡುವ ಸೌಭಾಗ್ಯ ನನಗೆ ಸಿಕ್ಕಿತು. ನೋಡಿ ಪುಳಕಿತಳಾದೆ. ಖುಷಿ ಪಟ್ಟೆ.

<><><>

ಭೌಗೋಳಿಕ ಮಾನ್ಯತೆ - ಜಿ.ಐ.ಟ್ಯಾಗ್ ಗಳಿಸಿರುವ, ವಿಜಯಪುರ ಜಿಲ್ಲೆ, ಇಂಡಿಯಾ, 'ಕಾನ್ಪಿ ನಿಂಬೆಹಣ್ಣನ್ನು, ಪ್ರಥಮ ಬಾರಿಗೆ ಒಮಾನ್ ದೇಶಕ್ಕೆ ರಫ್ತು ಮಾಡಲಾಗಿದ್ದು, ಹೊಸ ಮೈಲಿಗಲ್ಲು ಸ್ಥಾಪಿತವಾಗಿದೆ ಎಂದು, ಕೇಂದ್ರ ವಾಣಿಜ್ಯ ಸಚಿವಾಲಯ ತಿಳಿಸಿದೆ. ಯುನೈಟೆಡ್ ಕಿಂಗ್‌ಡಮ್ ಹಾಗೂ ಯುನೈಟೆಡ್ ಅರಬ್ ಎಮಿರೇಟ್ಸ್ ರಾಷ್ಟ್ರಗಳಿಗೆ, ದಾಖಲೆಯ 12 ಮೆಟ್ರಿಕ್ ಟನ್‌ಗಳಷ್ಟು, ಇಂಡಿ ನಿಂಬೆ ಹಣ್ಣುಗಳನ್ನು, ಕಳೆದ 19ನೇ ತಾರೀಖು ರಫ್ತು ಮಾಡಲಾಗಿದೆ. ಗಲ್ಫ್ ಮಾರುಕಟ್ಟೆಗಳಲ್ಲಿ, ಇಂಡಿ ನಿಂಬೆಗೆ ಬಲವಾದ ಬೇಡಿಕೆ ಇದ್ದು, ಭಾರತ ಒಮಾನ್ ಸಿ.ಇ.ಪಿ.ಎ. ಅಡಿಯಲ್ಲಿ, ಆರಂಭಿಕ ಕೃಷಿ ಉತ್ಪನ್ನ ವ್ಯಾಪಾರದ ಮೂಲಕ, ಲಾಭವನ್ನು ಬಲಪಡಿಸಿದೆ. ಈ ಸಾಧನೆ, ಭಾರತದ ಜಿ.ಐ. ಟ್ಯಾಗ್ ಉತ್ಪನ್ನಗಳಿಗೆ, ಅಂತಾರಾಷ್ಟ್ರೀಯ ಮಟ್ಟದಲ್ಲಿ, ಮನ್ನಣೆ ಹಾಗೂ ಬೇಡಿಕೆಯನ್ನು ವಿಸ್ತರಿಸಿದೆ.

<><><>

ಯೋಗದಲ್ಲಿ ಅಪಾರ ಸಾಧನೆ ಹಾಗೂ ಕಳೆದ 7 ದಶಕಗಳಿಂದ ಯೋಗ ಶಿಕ್ಷಕರಾಗಿ, ಯೋಗವನ್ನು ನಿಸ್ವಾರ್ಥದಿಂದ ಯುವಜನತೆ ಹಾಗೂ ಶ್ರೀ ಸಾಮಾನ್ಯರಿಗೆ ತಲುಪಿಸುವಲ್ಲಿ ಶ್ರಮಿಸಿದ, ಧಾರವಾಡದ ಖ್ಯಾತ ಯೋಗ ಗುರು ಲಕ್ಷ್ಮಣಕುಮಾರ ಸಣ್ಣಲ್ಲಪ್ಪನವರ ಅವರಿಗೆ, ಪ್ರಧಾನಮಂತ್ರಿ ನರೇಂದ್ರ ಮೋದಿ ಅವರು, ಯೋಗ ಪುರಸ್ಕಾರ ನೀಡಿ, ಗೌರವಿಸಿದ್ದಾರೆ. ಹೊಸ ದಿಲ್ಲಿಯಲ್ಲಿ ಜರುಗಿದ, ವಿಶ್ವ ಆರೋಗ್ಯ ಸಂಸ್ಥೆಯ, ದ್ವಿತೀಯ ಜಾಗತಿಕ ಸಾಂಪ್ರದಾಯಿಕ ಜೌ 'ಧ ಶೃಂಗಸಭೆಯಲ್ಲಿ, ಯೋಗ ಗುರು ಲಕ್ಷ್ಮಣಕುಮಾರ, ಪ್ರತಿಷ್ಠಿತ ಪ್ರಶಸ್ತಿಯನ್ನು ಸ್ವೀಕರಿಸಿದರು. 1989ರಲ್ಲಿ, ದಕ್ಷಿಣ ಭಾರತದಿಂದ ಆಯ್ಕೆಯಾದ, ಏಕೈಕ ಯೋಗ ಶಿಕ್ಷಕ ಲಕ್ಷ್ಮಣಕುಮಾರ ಅವರು, ಅಂದಿನ ಸೋವಿಯತ್ ರ ್ಯಾದ ರಾಜಧಾನಿ, ಮಾಸ್ಕೋ ಸೇರಿದಂತೆ, ವಿವಿಧ ರಾಷ್ಟ್ರಗಳಲ್ಲಿ ಯೋಗ ತರಗತಿಗಳನ್ನು ನಡೆಸಿದವರು. ಬೆಂಗಳೂರಿನಲ್ಲಿ ನೆಲೆಸಿರುವ, 90 ವರ್ಷ ವಯಸ್ಸಿನ, ಯೋಗ ಗುರು ಲಕ್ಷ್ಮಣಕುಮಾರ ಸಣ್ಣಲ್ಲಪ್ಪನವರ, ಪ್ರದೇಶ ಸಮಾಚಾರಕ್ಕಾಗಿ, ತಮ್ಮ ಸಂತಸ ಹಂಚಿಕೊಂಡಿದ್ದಾರೆ.

<><><>

ಹುಬ್ಬಳ್ಳಿ-ಧಾರವಾಡವನ್ನು, ಸ್ವಚ್ಛ ಮತ್ತು ಸುಂದರ ನಗರವನ್ನಾಗಿಸಲು, ಸ್ವಚ್ಛ ಭಾರತ್ ಮಿ 'ನ್ 2.ಓ ಅಡಿಯಲ್ಲಿ, ಇಂದೋರ್ ನಗರದ, ಯಶಸ್ವಿ ಫಸತ್ಯಾಜ್ ನಿರ್ವಹಣಾ ವ್ಯವಸ್ಥೆಯ ಅಧ್ಯಯನವನ್ನು, ಮಹಾನಗರ ಪಾಲಿಕೆ ನಿಯೋಗ, ಕೈಗೊಂಡಿದೆ. ಇಂದೋರ್‌ನಲ್ಲಿ ಪ್ರತಿ ಮನೆಯಿಂದಲೇ ತ್ಯಾಜ್ಯ ವಿಲೇವಾರಿ, ಹಸಿ ಮತ್ತು ಒಣ ಕಸವನ್ನು ಮೂಲದಲ್ಲೇ ಬೇರ್ಪಡಿಸುವ ಪರಿಯನ್ನು, ನಿಯೋಗ ವೀಕ್ಷಿಸಿತು. ಇಂದೋರ್‌ನಲ್ಲಿ, ಸಾರ್ವಜನಿಕ ಸ್ಥಳಗಳಲ್ಲಿ ಕಸ ಎಸೆಯುವವರ ವಿರುದ್ಧ, ಸಿ.ಸಿ. ಟಿವಿ ಕಣ್ಗಾವಲು ಮೂಲಕ ಕಟ್ಟುನಿಟ್ಟಿನ ಕ್ರಮ ಹಾಗೂ ದಂಡ ವಿಧಿಸುವ ವ್ಯವಸ್ಥೆ, ನಗರದ ಸೌಂದರ್ಯವನ್ನು ಕಾಪಾಡುವಲ್ಲಿ ಯಶಸ್ವಿಯಾಗಿದೆ ಎಂದು, ಹುಬ್ಬಳ್ಳಿ-ಧಾರವಾಡ ಮಹಾನಗರ ಪಾಲಿಕೆ ಮೇಯರ್ ಜ್ಯೋತಿ ಪಾಟೀಲ, ತಿಳಿಸಿದರು.

<><><>

ನೈಋತ್ಯ ರೇಲ್ವೆ ಮೈಸೂರು ವಿಭಾಗ, ಸಕಲೇಶಪುರ ಮತ್ತು ಸುಬ್ರಹ್ಮಣ್ಯ ನಡುವಿನ, 55 ಕಿಲೋಮೀಟರ್ ಉದ್ದದ, ಘಟ್ಟ ಪ್ರದೇಶದಲ್ಲಿ, ವಿದ್ಯುತ್ ಚಾಲಿತ ಲೋಕೋಮೋಟಿವ್ ಚಾಲನೆಯನ್ನು, ಪ್ರಾಯೋಗಿಕವಾಗಿ ಯಶಸ್ವಿಗೊಳಿಸಿದೆ. 93 ಕೋಟಿ 55 ಲಕ್ಷ ರೂಪಾಯಿ ವೆಚ್ಚದಲ್ಲಿ, ಎರಡು ವರ್ಷಗಳ ಕಾಲ ನಡೆದ, ತಾಂತ್ರಿಕ ಸವಾಲುಗಳ, ಮಾರ್ಗ ವಿದ್ಯುದೀಕರಣ ಕೆಲಸ ಪೂರ್ಣಗೊಂಡಿದ್ದು, ಮಹತ್ವದ ಮೈಲಿಗಲ್ಲು. ಒಟ್ಟು 57 ಸುರಂಗಗಳು, 258 ಸೇತುವೆಗಳು, 108 ತೀಕ್ಷ್ಣ ವಕ್ರ ತಿರುವುಗಳು ಹಾಗೂ ಒಂದಕ್ಕೆ ಐವತ್ತರಷ್ಟು ಗ್ರೇಡಿಯಂಟ್ ಹೊಂದಿದ್ದ, ಘಟ್ಟ ಮಾರ್ಗ, ಭೂ ಕುಸಿತದ ಪ್ರದೇಶವೂ ಆಗಿದ್ದು, ಅತ್ಯಂತ ಸಂಕೀರ್ಣ ವಿದ್ಯುದೀಕರಣ ಕಾಮಗಾರಿ ಪೂರ್ಣಗೊಂಡಿದೆ.

<><><>

ಗ್ರಾಮೀಣ ಸೊಗಡಿನ ಕಂಬಳವನ್ನು, ನಗರಕ್ಕೆ ಪರಿಚಯಿಸಿ, ಜಗತ್ತಿನಾದ್ಯಂತ ಹರಡಿರುವ, ದಕ್ಷಿಣಕನ್ನಡದ ಪ್ರತಿಭೆಗಳು ತಾಯ್ನಾಡಿಗೆ ಕೊಡುಗೆ ನೀಡಲು, 'ಬ್ಯಾಕ್ ಟು ಉರು' ಪರಿಕಲ್ಪನೆ ಅಡಿ, ನವೋದ್ಯಮ ಪ್ರಾರಂಭಿಸಲು, ಯೋಜಿಸಿರುವ, ಸಂಸದ ಬ್ರಿಜೇಶ ಚೌಟ ಅವರ ಪ್ರಯತ್ನ, ಶ್ಲಾಘನೀಯ ಎಂದು, ಬಿಜೆಪಿ ರಾಜ್ಯಾಧ್ಯಕ್ಷ ಬಿ.ವೈ.ವಿಜಯೇಂದ್ರ ಖುಷಿ ವ್ಯಕ್ತ ಪಡಿಸಿದ್ದಾರೆ. ಮಂಗಳೂರಿನ ಗೋಲ್ಡ್‌ಫಿಂಚ್ ಸಿಟಿಯ, ರಾಮ-ಲಕ್ಷ್ಮಣ ಜೋಡುಕರೆಯಲ್ಲಿ, ನವ ವ 'ದ, ನವ ವಿಧದ ಕಂಬಳದಲ್ಲಿ ಭಾಗವಹಿಸಿ, ಜಾನಪದ ಕ್ರೀಡೆ ಕಂಬಳ; ತುಳುನಾಡಿನ ಅಸ್ತಿತ್ವದ ಪ್ರತೀಕ ಎಂದರು.

<><><>

ಬೀದರ್ ಜಿಲ್ಲೆ, ಬಸವಕಲ್ಯಾಣ ತಾಲೂಕಿನ, ಹೆದ್ದಾರಿ ಬದಿಯಲ್ಲಿ, ಅರಣ್ಯ ಇಲಾಖೆ ನೆಡುತೋಪಗಳನ್ನು, ಅರಣ್ಯ ಖಾತೆ ಸಚಿವ ಈಶ್ವರ ಖಂಡ್ರೆ, ವೀಕ್ಷಿಸಿದರು. ಗಿಡಗಳ ಬೆಳವಣಿಗೆ, ಪೋಷಣೆ ಹಾಗೂ ಸಂರಕ್ಷಣೆಗಾಗಿ, ನೀರಾವರಿ ಮತ್ತು ಬೇಲಿ ವ್ಯವಸ್ಥೆ ಹಾಗೂ ನಿಯಮಿತ ನಿರ್ವಹಣೆಗೆ ಆದ್ಯತೆ ನೀಡಲಾಗಿದೆ ಎಂದು, ಸಚಿವರು ಹೇಳಿದರು.

<><><>

- ✚ ರಾಷ್ಟ್ರಕವಿ ಕುವೆಂಪು ಜನ್ಮದಿನ: ವಿಶ್ವಮಾನವ ದಿನಾಚರಣೆ, ಇಂದು.
- ✚ ಭಾರತೀಯ ಕ್ರೀಡಾ ಕ್ಷೇತ್ರಕ್ಕೆ, ವರ್ಷ 2025, ಸ್ಮರಣೀಯ: ಮನ್ ಕಿ ಬಾತ್ ನಲ್ಲಿ, ಪ್ರಧಾನಮಂತ್ರಿ, ಅಭಿಮತ.
- ✚ ವಿಜಯಪುರ ಜಿಲ್ಲೆ, ಇಂಡಿಯ, ಭೌಗೋಳಿಕ ಮಾನ್ಯತೆ ಹೊಂದಿದ, ಕಾವ್ವಿ ನಿಂಬೆಗೆ, ಜಾಗತಿಕ ಮಾರುಕಟ್ಟೆಯಲ್ಲಿ, ಹೆಚ್ಚಿದ ಬೇಡಿಕೆ.
- ✚ ಸ್ವಚ್ಛ ಭಾರತ್ ಮಿಷನ್: ಇಂದೋರ್ ತ್ಯಾಜ್ಯ ನಿರ್ವಹಣೆ ಅಭ್ಯಸಿಸಿದ, ಹುಬ್ಬಳ್ಳಿ-ಧಾರವಾಡ ಮಹಾನಗರ ಪಾಲಿಕೆ ನಿಯೋಗ.

<><><>